

இனிமையான குழந்தைகளே - அரைகல்பமாக மாயை உங்களை சாபத்திற்கு உள்ளாக்கி இருக்கிறது. இப்பொழுது தந்தை உங்கள் அனைத்து சாபத்தையும் நீக்கி ஆஸ்தி அளிக்க வந்துள்ளார். நீங்கள் மூிமத் படி நடந்தீர்கள் என்றால் ஆஸ்திக்கு தகுதி உடையவராக ஆகி விடுவீர்கள்.

கேள்வி: ஆத்ம அபிமானியாக (ஆத்ம உணர்வு) ஆவது பற்றிய சரியான இரகசியம் என்னவென்று குழந்தைகளாகிய நீங்கள் புரிந்துள்ளீர்கள்?

பதில்: பழைய உலகத்திலிருந்து இறந்து தந்தையினுடையவராக ஆவது. அதாவது மறு வாழ்வு உடையவராக ஆவது தான் ஆத்ம அபிமானி ஆவது ஆகும். இந்த பழைய செருப்பை மறந்து, தந்தைக்குச் சமமாக அசீரி ஆகி தந்தையை நினைவு செய்யுங்கள் - இது தான் ஆத்ம உணர்வுடையவராக ஆவதற்கான சரியான இரகசியம் ஆகும்.

பாடல்: ஓம் நமோ சிவாய

ஓம் சாந்தி. குழந்தைகள் பாட்டு கேட்டீர்கள். ஒரு புறம் பக்தர்கள் கோரமான இருளில் உள்ளார்கள். மறுபுறம் இருப்பது தாய் தந்தையின் குழந்தைகள். அவருடைய மகிமையைக் கேட்டீர்கள், மேலும் நீங்களோ இப்பொழுது முன்னால் அமர்ந்துள்ளீர்கள். சிவாய நமஹ! என்றும் கூறுகிறார்கள். பிறகு சட்டென்று தாயும் தந்தையும் நீயே என்று கூறி விடுகிறார்கள்.. .. அனைவரின் தாய் தந்தையும் ஆகிறார். அனைவரின் தலைவரும் ஆகிறார். யாரெல்லாம் மனிதர்கள் இருக்கிறார்களோ, ஆண்களோ பெண்களோ, அனைவரும் பக்தர்கள், மணமகள்கள் ஆவார்கள் மற்றும் அவர் ஒருவர் தான் மணமகள், தலைவன், தாயும் தந்தையும் ஆவார் என்பது புரிய வைக்கப்பட்டுள்ளது. உண்மையில் குழந்தைகளாகிய உங்களின் தந்தையும் ஆவார். மணமகள்களின் மணமகனும் ஆவார். இந்த விஷயங்களை குழந்தைகளாகிய நீங்கள் தான் அறிந்துள்ளீர்கள். மற்ற எல்லோரும் இருளில் உள்ளார்கள். நீங்கள் இப்பொழுது வெளிச்சத்தில் இருக்கிறீர்கள். நாம் தந்தையின் முன்னால் அமர்ந்துள்ளோம் என்பதை நீங்கள் அறிந்துள்ளீர்கள். நிராகார பகவான் எப்படி சிருஷ்டியைப் படைப்பார்? அவசியம் தாய் தந்தை வேண்டும். எனவே நான் இவர் மூலமாக குழந்தைகளுக்குப் புதிய ஜன்மம் கொடுக்கிறேன் என்று தந்தை கூறுகிறார். நாம் இந்த பழைய உலகத்திலிருந்து இறந்து தந்தையினுடையவர் ஆகி உள்ளோம் என்று நீங்களும் கூறுகிறீர்கள். அதாவது ஆத்ம அபிமானி ஆகி உள்ளோம். தந்தையோ எப்பொழுதுமே ஆத்ம அபிமானியாக இருக்கவே இருக்கிறார். அவர் வந்து இச்சமயத்தில் ஆத்ம அபிமானியாக ஆக்குவதற்கான ரகசியத்தைப் புரிய வைக்கிறார். நீங்கள் யாருக்கு "த்வ மேவ மாதாஸ்ச பிதா.. .." என்று மகிமை செய்து கொண்டிருந்தீர்களோ அவருக்கு முன்னால் அமர்ந்துள்ளீர்கள். நீங்கள் உங்களுடைய கிராமத்தில் தான் இருக்கிறீர்கள் என்றாலும் கூட தந்தைக்கு முன்னால் இருக்கிறீர்கள்.

தந்தை குழந்தைகளின் சேவையில் வந்துள்ளார். நான் தான் பதீதர்களை பாவனமாக ஆக்க வேண்டி உள்ளது என்பதை பதீத பாவன தந்தை அறிந்துள்ளார். பதீத பாவனரே வாரும் என்று அவரை தான் நினைவு செய்கிறார்கள் அல்லவா? இப்பொழுதோ நீங்கள் சங்கமயுகத்தில் இருக்கிறீர்கள். உண்மையில் நாம் பதீதமாக இருந்தோம் என்று அறிந்துள்ளீர்கள். பதீதர்களை பாவனமாக ஆக்குபவர் ஒரே ஒரு தந்தை ஆவார். அவருக்கு சிவாய நம: என்று கூறுகிறார்கள். குழந்தைகள் தந்தையை அழைக்கிறார்கள். குழந்தைகள் எல்லோருக்கும் பிரியமானவர்களாகப்படுகிறார்கள். குழந்தைகளின் சேவையில் தந்தை ஆஜராக இருப்பார். குழந்தைகள் பிறக்கிறார்கள். பின் தந்தை அவர்களுடைய சேவையில் ஆஜராகிறார். தந்தை மூலமாக நாம் பாவனமாக ஆகிக் கொண்டிருக்கிறோம் என்பதை இப்பொழுது நீங்கள் அறிந்துள்ளீர்கள். உண்மையில் அவர் அன்பிற்குரிய தந்தை ஆவார் அல்லவா? அவரை அரை கல்பமாக நாம் அழைத்திருந்தோம். சத்யுக திரேதாவில் நாம் தந்தையினுடைய ஆஸ்தி பெற்றிருந்தோம். பிறகு அந்த ஆஸ்தி மறைந்து போய் விட்டது. மாயை இராவணனின் சாபம் பட்டு விட்டது. நாம் முற்றிலுமே துக்கமுடையவர்களாக ஆகி இருந்தோம். உலகத்தில் எல்லோருமே துக்கமே துக்கமானவர்களாக இருக்கிறார்கள். துக்கத்தின் மலை விழுகிறது. அப்பொழுது தான் நான் வருகிறேன் என்று தந்தை கூறுகிறார். எல்லோருமே பாவ ஆத்மா ஆகி விட்டுள்ளார்கள். பாவம் செய்யவர்களாக துக்கமுடையவர்களாக ஆகி விடுகிறார்கள். தந்தை வந்து புண்ணிய ஆத்மாவாக ஆக்குகிறார். ஆஸ்தி அளிக்கிறார். உண்மையில் நாம் மீண்டும் எல்லையில்லாத தந்தையிடமிருந்து 21 பிறவிகளின் ஆஸ்தி எடுக்கிறோம் என்பதை நீங்கள் அறிந்துள்ளீர்கள். மாயை சாபத்துக்குள்ளாக்கி இருக்கிறது. தந்தை அந்த சாபத்தை நீக்குகிறார். என்னை நினைவு செய்தீர்கள் என்றால் நீங்கள் சதா சாந்தமாக ஆகி விடுவீர்கள்

என்று தந்தை கூறுகிறார். இங்கோ சாந்தியாக இருக்க முடியாது. துக்க தாமம் அல்லவா? நாங்கள் உங்களை சாந்தி தாமத்திற்கு அழைத்து செல்கிறோம். அங்கு சுகம், சாந்தி, செல்வம் ஆகிய எல்லாமே உள்ளது. எல்லையில்லாத தந்தையிடமிருந்து நீங்கள் 21 பிறவிகளுக்கு பையை நிரப்ப வந்துள்ளீர்கள். ஒவ்வொருவரும் தங்களது புருஷார்த்தம் (முயற்சி) மூலமாக ஆஸ்தி பெற வேண்டும். ஏனெனில் இப்பொழுது பகவானின் குழந்தையாக ஆகி உள்ளீர்கள். அவர் சொர்க்கத்தின் படைப்பு கர்த்தா ஆவார். எனவே அவசியம் சொர்க்கத்தின் ஆஸ்தியை அளித்திருக்க கூடும். நாம் அவருடைய குழந்தைகள் ஆவோம். எனவே அவசியம் ஆஸ்தி நமக்கு கிடைக்க வேண்டும். குழந்தைகள் தான் ஆஸ்திக்கு அதிகாரி ஆவார்கள். 5 ஆயிரம் வருடங்களுக்கு முன்னதாக உங்களுக்கு ஆஸ்தி கொடுத்திருந்தேன். பின் இழந்து விட்டீர்கள் என்று தந்தை கூறுகிறார். இப்பொழுது சங்கமயுகம் ஆகும். மீண்டும் உங்களுக்கு ஆஸ்தி கிடைத்துக் கொண்டிருக்கிறது. முந்தைய கல்பத்தில் சுயதரிசன சக்கரதாரி பிராமண குல பூஷணர்களாக ஆகி இருந்தோம் என்பதை நீங்கள் அறிந்துள்ளீர்கள். அவர்களே மெது மெதுவாக வந்து கொண்டே இருப்பார்கள். நாளுக்கு நாள் பிராமண குல பூஷணர்கள் ஆகிக் கொண்டே இருப்பார்கள். குலம் வளர்ந்து கொண்டே இருக்கும். பிரம்மா முக வம்சாவளியாக நீங்கள் ஆகிறீர்கள். ஆக்குபவர் சிவபாபா ஆவார். நீங்கள் இச்சமயத்தில் ஈசுவரிய குழந்தைகள் ஆவீர்கள். உங்களை சர்வகுண சம்பன்னம் 16 கலை சம்பூர்ணம் அஹிம்சா பரமோதர்மத்தினராக ஆக்குகிறார். தேவதைகள் ஒரு பொழுதும் ஹிம்சை செய்வதில்லை. நாமே தான் தேவதைகளாக இருந்தோம் என்பதை நீங்கள் அறிந்துள்ளீர்கள். இப்பொழுது மீண்டும் நாம் ஆகிறோம். சக்கரம் சுற்றி வந்தீர்கள். தேவதா குலத்திலிருந்து கூடித்திரிய குலம் அல்லது வர்ணத்தில் வந்தீர்கள். கூடித்திரிய குலத்திலிருந்து வைசிய குலம் அல்லது வர்ணத்தில் வந்தீர்கள். நாம் 84 பிறவிகளின் சக்கரம் முடித்து விட்டு வந்துள்ளோம். இப்பொழுது ஆஸ்தி அளிப்பதற்காக மீண்டும் தந்தை வந்துள்ளார். சாபத்தை நீக்கி பதீத நிலையிலிருந்து பாவனமாக ஆக்குகிறார். இங்கு எல்லா மனிதர்களும் சபிக்கப்பட்டவர்களாக இருக்கிறார்கள். தந்தை வந்து சாபத்தை நீக்கி ஆஸ்தி கொடுக்கிறார். இது சங்கமயுகம் ஆகும். இப்பொழுது சத்யுகம் உங்களிடமிருந்து தூரத்தில் இல்லை. எந்த அளவு இந்த ஆத்மா சரீரத்திற்கு அருகில் உள்ளதோ அந்த அளவு சொர்க்கம் அருகில் உள்ளது. மிகவுமே அருகில் உள்ளது. மனிதர்கள் சொர்க்கத்தை மிகவும் தூரத்தில் இருப்பதாக நினைக்கிறார்கள். ஆனால் குழந்தைகளாகிய நீங்கள் இப்பொழுது மிகவும் அருகில் வந்துள்ளீர்கள். சொர்க்கம் இருந்தது என்பது 5 ஆயிரம் வருடங்களுக்கு முந்தைய விஷயம் ஆகும். அரை கல்பம் சொர்க்கமாக இருந்தது. பின் அரை கல்பம் நரகமாக ஆகி உள்ளது. இப்பொழுது சொர்க்கம் முன்னால் நின்றிருக்கிறது.

ஒரு நொடியில் சொர்க்கத்தின் இராஜ்யத்தை எடுத்துக் கொள்ளுங்கள் என்று தந்தை கூறுகிறார். உண்மையில் நாம் தந்தையினுடையவராக ஆகும் பொழுது சொர்க்கத்திற்கு அதிபதி ஆகிறோம் என்பதை நீங்கள் அறிந்துள்ளீர்கள். எப்படி ஒரு பையன் நான் தந்தையிடமிருந்து ஆஸ்தி பெறுகிறேன் என்பதை அறிந்திருப்பான். வாரிசு பிறந்து விட்டான் என்று தந்தை நினைப்பார். சிறிய குழந்தையாகத் தான் இருக்கிறார், வாயால் எதுவும் பேச முடியவில்லை என்றாலும் கூட இவன் தான் வாரிசு என்பதை தந்தை அறிந்திருப்பார். இவர் எல்லையில்லாத தந்தை ஆவார். உண்மையில் நாம் தந்தையினுடையவராக ஆன உடனேயே வாரிசு ஆகி விட்டோம் என்பதை ஆத்மா புரிந்திருக்கிறார். நீங்கள் சொர்க்கத்திற்கு வாரிசு ஆகவோ அவசியம் ஆகி விட்டீர்கள் என்று தந்தையும் கூறுகிறார். ஆனால் ஆஸ்தியில் கூட நிறைய நிலைகள் உள்ளன. ஒருவர் சூரிய வம்சம், ஒருவர் சந்திர வம்சம் மற்றும் ஒருவர் பிரஜையில் வருவார்கள். பதவிகளோ தனித் தனியானதாக இருக்கும். நாங்கள் தந்தையின் சொத்திற்கு அதிபதி ஆகிறோம் என்று குழந்தைகள் கூறுவார்கள். நாம் எல்லையில்லாத தந்தையின் குழந்தைகள் ஆவோம் என்பதை குழந்தைகளாகிய நீங்கள் அறிந்துள்ளீர்கள். நாம் முழு உலகிற்கு அதிபதி ஆகிறோம். பாரதம் மட்டுமல்ல முழு உலகிற்குப் பாரதத்தில் தான் ஆட்சி புரிகிறீர்கள் என்றாலும் கூட உலகிற்கு அதிபதி ஆவீர்கள். அங்கு ஆட்சி புரியக் கூடிய வேறு எந்த இராஜாவும் இருப்பதில்லை. எனவே உங்களுக்கு எவ்வளவு போதை இருக்க வேண்டும். எல்லையில்லாத தந்தை மற்றும் எல்லையில்லாத குழந்தைகள். இப்பொழுது நீங்கள் எவ்வளவு குழந்தைகள் இருக்கிறீர்கள். நாங்கள் சொர்க்கத்தின் அதிபதி ஆகிக் கொண்டிருக்கிறோம் என்று நீங்கள் கூறுவீர்கள். தந்தையைப் போல இனிமையானவர் யாரும் கிடையாது. தந்தை பலனை எதிர்பாராமல் சேவை செய்கிறார். சுயம் அதிபதி ஆவதில்லை, ஆனால் குழந்தைகளை ஆக்குகிறார். இந்த தாதாவோ சுயம் நிறைய சுகத்தைப் பார்த்து விட்டார். முதுமைப் பருவத்தில் வந்து சந்நியாசம் செய்தார் என்றால் என்ன பெரிய விஷயம் என்று மனிதர்கள்

கூறுகிறார்கள். சிவபாபாவை அவ்வாறு கூறமாட்டார்கள் அல்லவா? அவரோ நான் ஒன்றும் சொர்க்கத்தின் சுகம் எடுப்பதில்லை என்று கூறுகிறார். நான் உங்களை சொர்க்கத்தின் அதிபதியாக ஆக்கி உங்களுக்கு சொர்க்கத்தின் இராஜதானி கொடுக்கிறேன். அந்த இராஜாக்கள் சுயம் ஆட்சி புரிந்து பிறகு இராஜ்ய பாக்கியத்தை கொடுக்கிறார்கள். இவரோ செல்லமான குழந்தைகளே, உங்களுக்கு இராஜ்ய பாக்கியத்தை அளிக்க நான் பரந்தாமத்திலிருந்து வந்துள்ளேன் என்று கூறுகிறார். நான் ஆட்சி புரிவதில்லை. உங்களை பாவனமாக ஆக்குவதற்காக நான் இந்த பதீத உலகத்தில் பதீத சரீரத்தில் வர வேண்டி உள்ளது. இதில் கூட எவ்வளவு தடைகள் ஏற்படுகின்றன. கிருஷ்ணர் ஒன்றும் கூட்டிக் கொண்டு வர வில்லை. சிவபாபாவிடம் நீங்கள் ஓடி வருகிறீர்கள். நாங்கள் முழுமையான ஆஸ்தி பெறுவதற்காக பாபாவிடம் வருகிறோம் என்பீர்கள். நேரிடையாக சென்று மடியில் வருகிறீர்கள். நாங்கள் இப்பொழுது ஈசுவரிய மடியை அடைந்துள்ளோம் என்று நீங்கள் கூறுகிறீர்கள். இறைவனிடமிருந்து ஆஸ்தி பெற வேண்டும். தந்தை பதீத உலகத்தில் இந்த இராவணன் என்ற எதிரியிடமிருந்து விடுவிக்க வருகிறார். இந்த 5 விகாரங்கள் என்ற இராவணன் தான் மனிதனின் பெரியதிலும் பெரிய எதிரி ஆகும். இங்கு நீங்கள் இந்த எதிரியிடமிருந்து விடு பட வேண்டும். பதீத பாவனர் ஒரே ஒரு தந்தை ஆவார். அவருக்கு சிவாய நம என்று கூறுகிறார்கள். அனைவரின் மணமகன் இப்பொழுது மணமகள்களாகிய உங்களை மலர் போல ஆக்கி அழைத்துச் செல்கிறார். இப்பொழுது உங்களுடைய ஆத்மா மற்றும் சரீரம் இரண்டுமே பதீதமாக உள்ளது. நான் உங்களுடைய ஆத்மாவை பவித்திரமாக ஆக்குகிறேன். பின் சரீரமும் பவித்திரமானதாக கிடைக்கும். பிறகு நீங்கள் சத்யுகத்தின் மகாராஜா மகாராணி ஆகி விடுவீர்கள். மணமகன் வந்து தகுதி உடையவராக ஆக்குகிறார். மாயை இராவணன் தகுதியற்றவனாக ஆக்கி இருந்தான் என்பதை அறிந்துள்ளீர்கள். இப்பொழுது சிவபாபா பிரம்மா உடலில் வந்து தகுதி வாய்ந்தவர்களாக ஆக்குகிறார். ஸ்ரீமத் பகவானினுடையது ஆகும். தாய் தந்தை என்று கூட அவருக்குக் கூறுகிறார்கள். கிருஷ்ணரைக் கூட கூற மாட்டார்கள். யாருக்கு அவர்கள் மகிமை செய்கிறார்களோ அவரிடம் நாம் படித்து கொண்டிருக்கிறோம் என்பதை இப்பொழுது குழந்தைகளாகிய நீங்கள் அறிந்துள்ளீர்கள். அவசியம் பிராமண குலம் அமைகிறது. பிறகு தேவதா குலத்தில் செல்ல வேண்டும். அவசியம் பிரம்மா வாய் மூலமாக முதன் முதலில் இந்த பிராமணர்கள் (உச்சி) வெளிப்படுகிறார்கள். பிராமணர்களாகிய நீங்கள் ஆன்மீக வழிகாட்டி, ஆன்மீக சேவை செய்பவர்கள் ஆவீர்கள். நான் உங்களை உண்மையிலும் உண்மையான தீர்த்தத்திற்கு அழைத்துச் செல்ல உங்களுடைய வழிகாட்டியாக ஆகி வந்துள்ளேன் என்று தந்தை கூறுகிறார். உங்களுக்கு மிகவும் சுலபமான விஷயம் கூறுகிறேன். தந்தையை நினைவு செய்ய வேண்டும் மற்றும் தங்களை ஆத்மா என்று உணர வேண்டும் அவ்வளவே! நீங்கள் எந்த ஒரு தீய விஷயங்களையும் கேட்கக் கூடாது. தீய விஷயங்கள் மிகவுமே நஷ்டம் ஏற்படுத்தக் கூடியவை ஆகும். இச்சமயம் முழு உலகத்தில் ஐந்து பூதங்களின் பிரவேசம் ஆகி உள்ளது. எனவே தீயவை தான் கூறுவார்கள். எல்லையில்லாத தந்தைக்கு எவ்வளவு உயர்ந்த மகிமை உள்ளது. பிறகு சர்வ வியாபி என்று கூறி விடுகிறார்கள். நீங்கள் இவ்வாறு புரிய வைக்கலாம் - பதீத பாவனரே என்று பாடுகிறீர்கள். பிறகு சர்வ வியாபி என்று கூறுகிறீர்கள். ஆக எல்லோரும் பாவனமாக இருக்க வேண்டும் தானே. சர்வ வியாபி என்ற ஞானம் தான் பாரதத்தை நாஸ்திகராக சோழி போல ஆக்கி விட்டுள்ளது. நான் குழந்தைகளாகிய உங்களை கல்ப கல்பமாக வந்து பதீத நிலையிலிருந்து பாவனமாக ஆக்கி சொர்க்கத்தின் அதிபதியாக ஆக்குகிறேன் என்று தந்தையோ கூறுகிறார். நான் உங்களுடைய சேவையில் ஆஜராக ஆகி உள்ளேன். எவ்வளவு தான் சகித்து கொள்ள வேண்டி வந்தாலும் சரி அப்பொழுது கூட சேவையில் ஆஜராகி உள்ளேன். "குழந்தைகள் நிறைய பேர் இருக்கிறார்கள். ஒரு சிலர் ஸ்ரீமத்படி நடக்கிறார்கள். ஒரு சிலர் நடப்பதில்லை. ஒரு சிலர் அறியாமல் இருக்கிறார்கள். ஏராளமான குழந்தைகள் இருக்கிறார்கள்" என்பதையோ நான் அறிந்துள்ளேன். பிரஜாபிதா பிரம்மா - எனவே அவசியம் பிரஜைகளுக்குத் தான் தந்தையாக இருப்பார். படைப்பு கர்த்தா (கிரியேட்டர்) பிரம்மா மூலமாக சிருஷ்டியை படைக்கிறார். பிரம்மா மூலமாக குழந்தைகளாகிய உங்களுக்கு அறிவுரை புகட்டுகிறேன். செல்லமான குழந்தைகளே, என்னை நிரந்தரமாக நினைவு செய்யுங்கள். அப்பொழுது நீங்கள் பதீத நிலையிலிருந்து பாவனமாக ஆகிக் கொண்டே செல்வீர்கள் மற்றும் உங்களுடைய புத்தியின் பூட்டு திறந்து கொண்டே போகும். கல் போன்ற புத்தியிலிருந்து தங்கம் போன்ற புத்தியாக ஆக்கும் சேவை செய்ய வந்துள்ளேன். நரகத்திலிருந்து சொர்க்கத்திற்கு அழைத்துச் செல்கிறேன். முழு சிருஷ்டி பதீதமாக தமோபிரதான இற்றுப் போன நிலையை அடையும் பொழுது தான் தந்தை சங்கமத்தில் வருகிறார். ஒருவருக்கொருவர் துக்கம் கொடுக்க முற்படுகிறார்கள். காம வாள் செலுத்தி

ஒருவருக்கொருவர் துக்கம் கொடுக்கிறார்கள். நாம் பாபாவிடம் சாந்திதாமத்திற்குச் செல்வோம் பின் சுக தாமத்தில் வருவோம் என்பதை இப்பொழுது குழந்தைகளாகிய நீங்கள் அறிந்துள்ளீர்கள். குழந்தைகளாகிய உங்களை ஆன்மீகக் கண்களிலிருத்தி (ஸ்வீட் ஹோம்) இனிமையான இல்லத்திற்கு அழைத்துச் செல்வேன் என்று தந்தை கூறுகிறார். இப்பொழுது நீங்கள் கூட வழிகாட்டியின் குழந்தைகள் வழிகாட்டியாக ஆகிறீர்கள். உங்களுடைய பெயர் சிவ சக்தி பாண்டவ சேனை என்றும் உள்ளது. ஒவ்வொருவருக்கும் தங்களது தந்தையின் அறிமுகத்தை கொடுத்து தந்தையிடம் செல்வதற்கான வழி கூறுகிறீர்கள். சுயம் நீங்களும் ஆஸ்தி எடுக்க வேண்டும், மற்றவர்களுக்கும் கொடுக்க வேண்டும்.

பாருங்கள் - மீரட்டிலிருந்து 22 பேர்களின் பார்ட்டி வந்துள்ளார்கள். உழைப்பு செய்கிறார்கள். ஒவ்வொருவரையும் சோழியிலிருந்து வைரம் போல ஆக்குவதற்கான வழி கூறுகிறார்கள். பகவானே, நீங்கள் குருடரின் கைத்தடி ஆவீர்கள் என்றும் பாடப்படுகிறது. தந்தை வந்து முட்களின் உலகத்திலிருந்து மலர்களின் உலகத்திற்கு கூட்டிச் செல்கிறார். அசுரரிலிருந்து மீண்டும் தேவதையாக ஆகிக் கொண்டிருக்கிறீர்கள். நாம் தான் இந்த வர்ணங்களில் சக்கரம் சுற்றி வந்துள்ளோம். இப்பொழுது சூத்திரனிலிருந்து பிராமணர் ஆகி பின் நாமே தேவதை ஆகி விடுவோம். நீங்கள் சுயதரிசன சக்கரதாரி ஆகி விட்டுள்ளீர்கள். இது உங்களுடைய அலங்காரம் ஆகும். ஆனால் விஷ்ணுவிற்குக் கொடுத்து விட்டுள்ளார்கள். ஏனெனில் இந்த பாகம் உங்களுடையது நிலையானதாகவோ இருப்பதில்லை. எனவே தேவதைகளுக்கு இந்த அடையாளத்தைக் கொடுத்து விட்டுள்ளார்கள். தந்தைக்கோ குழந்தைகள் மீது இரக்கம் ஏற்படுகிறது. எங்காவது மாயையின் பாதிப்பு ஏற்பட்டு விடக் கூடாதே என்று. தந்தையை நினைவு செய்யவில்லை என்றால் மாயை அவசியம் சாப்பிட்டு விடும். பாபா அதிக உழைப்பை குழந்தைகளுக்கு கொடுப்பதில்லை. தந்தையாகிய என்னை நினைவு செய்யுங்கள் என்று மட்டுமே கூறுகிறார். உங்களை ஆத்மா என்று நிச்சயம் செய்யுங்கள். இது ஆன்மீக யாத்திரை ஆகும். நீங்களும் யாத்திரை செய்யுங்கள். தந்தையை மறப்பார்களா என்ன? யோகம் என்ற வார்த்தையை நீக்கி விடுங்கள். தந்தையை நினைவு செய்ய வேண்டும். தந்தையை நீங்கள் மறந்து விடுகிறீர்களா என்ன? அசரீரி ஆகி விடுங்கள் என்று தந்தை கூறுகிறார். நீங்கள் அசரீரி ஆவீர்கள். இங்கு வந்து இந்த சரீரத்தை தாரணை செய்துள்ளீர்கள். இப்பொழுது மீண்டும் இந்த சரீர உணர்வை விட்டு விடுங்கள். நான் திரும்ப அழைத்துச் செல்வேன். நான் எமனுக்கெல்லாம் எமன் ஆவேன். இந்த பழைய தேகத்தை மறந்து என்னை நினைவு செய்யுங்கள். இது பழைய செருப்பு ஆகும். பிறகு உங்களுக்குப் புதிய சரீரத்தைக் கொடுப்போம். பழையதிலிருந்து பற்றை நீக்குங்கள். நான் உங்களைக் கூட அழைத்துச் செல்வேன். எனவே நாம் நமது புகுந்த வீட்டிற்குச் செல்கிறோம் என்ற குஷி இருக்க வேண்டும். நாம் சாந்திதாமத்தை விட்டு வந்து 5 ஆயிரம் வருடங்கள் ஆகி விட்டுள்ளன. இப்பொழுது மீண்டும் நாம் செல்கிறோம். இது துக்கதாமம் ஆகும். தந்தை வந்து குழந்தைகளுக்கு சேவை செய்கிறார். சீ - சீயாக ஆகி விட்டுள்ள ஆத்மாவின் ஜோதியை ஏற்றுக்கொள்ளுங்கள். நல்ல குழந்தைகளாக இருப்பவர்கள் நாங்களோ ஸ்ரீநாராயணரை மணம் முடிப்போம் என்பார்கள். எந்த ஒரு பூதம் ஒன்றும் இல்லையே என்று உங்கள் மனக் கண்ணாடியில் பாருங்கள் என்று தந்தை கூறுகிறார். பூதங்களின் இராஜ்யமே முடிந்து போய் விடும் வகையில் பூதங்களை விரட்டிக் கொண்டே இருங்கள். தந்தையோ குழந்தைகளின் சேவையில் ஆஜராகி உள்ளார். அவரோ விசித்திரமானவர். எந்த ஒரு சித்திரம் (சரீரம்) கூட இல்லை. மற்றவருடைய உறுப்புக்கள் மூலம் பாபா படிப்பிக்கிறார். பார்க்கப் போனால் எல்லா ஆத்மாக்களுமே விசித்திரமானவர்கள் (சித்திரம் - உடலிலிருந்து தனிப்பட்டவர்கள்) தான். பிறகு பின்னால் சித்திரம் - சரீரம் எடுத்து பாகத்தை நடிக்கிறோம். இந்த சித்திரம் அல்லது இயற்கையின் ஆதாரம் எடுக்கிறேன் என்று தந்தை கூறுகிறார். தாய்மார்களுக்கு ஞான கலசம் கொடுக்கிறேன். குழந்தைகளாகிய நீங்கள் தந்தையை அறிந்து கொண்டு விடும் பொழுது தான் ஆஸ்தி கிடைக்கிறது. நல்லது.

இனிமையிலும் இனிமையான காணாமல் போய் வெகுகாலம் கழித்து கண்டெடுக்கப்பட்ட குழந்தைகளுக்கு தாய் தந்தை பாபாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:

1. தந்தையை நினைவு செய்து பாபாவின் ஸ்ரீமத் படி நடந்து முழுமையாக மாயையின் சாபத்திலிருந்து விடுபட வேண்டும்.

2. தேக உணர்வை விடுத்து அசரீரி ஆகி விட வேண்டும். பழைய உலகத்தின் மீதுள்ள பற்றை நீக்கி விட வேண்டும்.

வரதானம்: சமான் நிலையின் பாவனை இருக்கும் பொழுது கூட ஒவ்வொரு அடியிலும் விசேஷத் தன்மையின் அனுபவம் செய்விக்க கூடிய விசேஷ ஆத்மா ஆகுக!

ஒவ்வொரு குழந்தையிடமும் அவரவர் விசேஷத் தன்மைகள் உள்ளன. விசேஷ ஆத்மாக்களின் செயல்கள் சாதாரண ஆத்மாக்களின் செயல்களை விட மாறுபட்டது ஆகும். ஒவ்வொருவரிடமும் சமான் நிலையின் பாவனையோ கொள்ள வேண்டும் தான். ஆனால் இவர்கள் விசேஷ ஆத்மாக்கள் ஆவார்கள் என்பது தென்பட வேண்டும். விசேஷ ஆத்மாக்கள் என்றால் விசேஷமாக செய்பவர்கள். கூறுபவர்கள் மட்டும் அல்ல. இவர்கள் சிநேகத்தின் களஞ்சியம் ஆவார்கள் என்ற உணர்வு அவர்களிடமிருந்து அனைவருக்கும் ஏற்படும். ஒவ்வொரு அடியிலும் ஒவ்வொரு பார்வையிலும் சிநேகம் அனுபவம் அனைவருக்கும் ஏற்பட வேண்டும். இது தான் விசேஷத் தன்மை ஆகும்.

சுலோகன்: சிருஷ்டியின் முடிவு ஏற்படுவதற்கு முன்னதாக முதலில் தங்களது குறைகள் மற்றும் பலவினங்களை முடித்து விடுங்கள்.